

सोते परिवार पर हमला, दो बहनों को बोलेरो से टक्कर मारी, दोनों की मौत

हमले में परिवार के आठ सदस्य गंभीर रूप से घायल, पुलिस ने 10 हमलावरों को पकड़ा

अजमेर, (कासं)। कायड़ चौराहा जनाना रोड स्थित बंजारों की बस्ती रविवार की आधी रात चीखों से गुंज उठी। विवाहिता को ससुराल भेजने की बात पर रिश्तेदारी दुश्मनी में बदल गई। युवक के ससुराल पक्ष के लोग दो गाड़ियों में भरकर आए और सोते हुए परिवार पर जानलेवा हमला बोल दिया। इस हादसे में आठ लोग जख्मी हो गए। हमला कर भाग रहे लोगों ने दो बहनों पर कार चढ़ा दी, जिससे वह अचेत होकर जमीन पर गिर पड़ी।

सूचना मिलने पर सिविल लाइन थाना पुलिस मौके पर पहुंची और घायलों को उपचार के लिए जेएलएन अस्पताल पहुंचाया, जहां दो बहनों की मौत हो गई।

सिविल लाइन थाना प्रभारी शंभु सिंह ने बताया कि रात करीब साढ़े बारह बजे जब परिवार सो रहा था, तभी बोलेरो और पिकअप में सवार करीब 1० लोग डेर पर पहुंचे। ईश्वर की पत्नी



मारपीट में घायल पीड़ित परिवार के लोगों का उपचार किया।

रीना तीन माह पहले अपने पीहर किशनगढ़ चली गई थी। उसे ससुराल वापस लाने को लेकर चार अक्टूबर को झगड़ा हुआ था। इसी रंजिश के

चलते यह हमला किया गया।

परिवारी ईश्वर बंजारा ने पुलिस को बताया कि हमलावरों में उसका ससुर छोटूलाल, साला मुकेश, चाचा

ससुर हेतराम और अन्य लोगों ने आते ही सोते हुए परिवार पर सरियों और डंडों से हमला कर दिया। जब हमलावर भागने लगे, बीच-बचाव कर

■ **विवाहिता को ससुराल भेजने की बात पर दुश्मनी में बदल गई रिश्तेदारी**

■ **ससुराल पक्ष के लोग दो गाड़ियों में आए और सोते हुए परिवार पर हमला बोल दिया**

रही मौनश्री और पिंकी पर बोलेरो चढ़ा दी। दोनों गंभीर रूप से घायल हो गई और अस्पताल में इलाज के दौरान दम तोड़ दिया। पीड़िता काजल ने बताया कि सोते हुए परिवार पर जानलेवा हमला किया गया है। पीड़ित परिवार को शिकायत पर पुलिस ने मुकदमा दर्ज कर जांच शुरू कर दी है। इस मामले में पुलिस ने दस लोगों को डिटेन किया है।

बदमाशों ने घर पर पत्थरबाजी की

भीलवाड़ा, (निसं)। जिले के मांडल थाना क्षेत्र के लुहारिया गांव में सोमवार को एक दर्जन बदमाशों ने घर पर पत्थरबाजी और गाली-गलौज की वारदात को अंजाम दिया। यह घटना उस समय हुई जब पीड़ित अपने घर में मौजूद थे। वहीं, पीड़ित परिवार ने आरोप लगाया कि एक माह पूर्व की गई कीचड़ फैकने की वारदात के बावजूद मांडल पुलिस ने अब तक कोई ठोस कार्रवाई नहीं की, जिससे बदमाशों के हाँसेले और बढ़ गए हैं।

पीड़ित शहनाज बानू ने बताया कि बदमाश थाने में रिपोर्ट दर्ज कराने के दौरान भी उनके ऊपर दबाव बनाने के उद्देश्य से थाने के बाहर खड़े होकर निगरानी बनाए रखे। उन्होंने कहा कि हमें हर समय डर सताता है। कभी भी ये लोग हमें जान से मार सकते हैं। अगर पिछले आरोपियों पर कठोर कार्रवाई हुई होती तो वे इतने हिम्मत नहीं दिखा पाते। शहनाज ने पुलिस पर यह भी आरोप लगाया कि कीचड़ फैकने की वारदात में शामिल आरोपियों को केवल पाबंद करके छोड़ दिया गया, जबकि उन्हें कड़ी सजा दी जानी चाहिए थी।

शहर एसपी ने बताया कि सायबर टीम ने कार्रवाई करते हुए पूर्व में आरोपी दीपक मीणा को गिरफ्तार किया। मामले में सामने आया कि ठगी के काम में उपयोग होने वाली मोबाइल सिम भोला बराता ने आरोपी दीपक मीणा को बेची, जिनसे आरोपी ठगी की वारदात को लगातार अंजाम देता रहा। सायबर टीम ने मामले में दूसरे आरोपी भोला बराता को भी गिरफ्तार किया।

कास्टिंग एवं मॉडलिंग के नाम पर सायबर धोखाधड़ी में आरोपी गिरफ्तार

पूर्व में गिरफ्तार आरोपी दीपक मीणा से रिमांड अवधि में अनुसंधान के बाद कार्रवाई की

कोटा, (निसं)। सायबर पुलिस टीम ने कास्टिंग एवं मॉडलिंग के नाम पर युवतियों से साइबर ठगी के दर्ज प्रकरण में कार्रवाई करते हुए पूर्व में गिरफ्तार आरोपी दीपक मीणा से रिमांड अवधि के दौरान अनुसंधान करते हुए मामले में एक और आरोपी भोला बराता को पुरानी सब्जी मंडी से डिटेन कर पूछताछ के बाद प्रकरण में गिरफ्तार किया।

शहर पुलिस अधीक्षक तेजस्वनी गौतम ने बताया कि सायबर ठगी के प्रकरण में पूर्व में गिरफ्तार आरोपी दीपक मीणा से पूछताछ के दौरान अनुसंधान में सामने आया कि सायबर ठगी के काम में आने वाली मोबाइल सिम भोला बराता से खरीदी थी। शहर एसपी ने बताया कि सायबर थाने के थानाधिकारी सतीश चन्द के नेतृत्व में गठित टीम ने कार्रवाई करते हुए आरोपी श्यामनगर निवासी भोला बराता को

■ **पकड़े गये आरोपियों से ठगी की राशि को शौक में खर्च किया जाना बताया है**

गिरफ्तार किया। शहर एसपी ने बताया कि गिरफ्तार आरोपी भोला बराता से पूछताछ के दौरान सामने आया कि आरोपी से शौक एवं नशा करने के लिये उक्त सिम पूर्व में गिरफ्तार आरोपी दीपक मीणा को चार सिम 12०0 रुपये प्रति सिम के हिसाब से 48०0 रुपये में बेच दी थी।

शहर एसपी ने बताया कि आरोपी ने सिम अपने परिचितों जिसमे उसकी पत्नी, चचेरे भाई, मौसेरी बहिन एवं चचेरे भाई की पत्नी के नाम से बोरखेड़ा इलाके से जारी करवाई थी। शहर एसपी ने बताया कि पकड़े गये आरोपियों से

ठगी की राशि को शौक में खर्च किया जाना बताया है। पकड़े गये आरोपियों से अनुसंधान जारी है।

शहर एसपी ने बताया कि 21 सितम्बर को फरियादी समीर ने विज्ञान नगर थाने में रिपोर्ट दी। रिपोर्ट में कहा कि उसको ई-मित्र की दुकान पर एक लड़का दीपक मीणा आता है, जो उसके अकाउंट में ऑनलाइन रूपये डलवाता है एवं उससे नकद लेकर जाता है। रिपोर्ट में कहा कि उसके अकाउंट पर अलग-अलग जगह से सायबर फ्रॉड की शिकार्यातें सामने आईं, जिस पर बैंक से जानकारी प्राप्त की तो सामने आया कि यें शिकायतें दीपक मीणा द्वारा किये गये ट्रांजेक्शन के कारण हुई हैं।

शहर एसपी ने बताया कि फरियादी को रिपोर्ट पर मामला दर्ज कर सायबर थानाधिकारी सतीशचन्द के नेतृत्व में गठित टीम ने मामले में

अनुसंधान किया तो सामने आया कि दीपक मीणा ने अपने मोबाइल में फर्जी कास्टिंग कंपनी का अकाउंट बना रखा है, आरोपी दीपक मीणा 18-25 वर्ष की युवतियों को कास्टिंग में काम दिलाने के नाम पर व्हाट्सएस पर बिजनेस अकाउंट बनाकर युवतियों से चैट करके उनको प्रवर्चित कर रूपये ई-मित्र के माध्यम से नकद प्राप्त कर ठगी करता था।

अनुसंधान किया तो सामने आया कि दीपक मीणा ने अपने मोबाइल में फर्जी कास्टिंग कंपनी का अकाउंट बना रखा है, आरोपी दीपक मीणा 18-25 वर्ष की युवतियों को कास्टिंग में काम

गरीब हिन्दुओं का धर्मांतरण कराने के मामले में पांच आरोपी गिरफ्तार

अलवर, (निसं)। हिन्दू धर्म के गरीब महिला और पुरुषों का धर्मान्तरण कराने वाले पांच आरोपियों को पुलिस ने गिरफ्तार कर उनके कब्जे से एक पेन ड्राइव और धर्म प्रचार की सामग्री को बरामद किया है। यह कार्रवाई बड़ौदामेव पुलिस थाना क्षेत्र में की गई है।

सुधीर चौधरी आईपीएस पुलिस अधीक्षक जिला अलवर ने जानकारी देते हुए बताया कि डॉ. प्रियंका आरपीएस अतिरिक्त पुलिस अधीक्षक ग्रामीण जिला अलवर व कैलाश जिन्दल

आरपीएस वृताधिकारी वृत्त लक्ष्मणगढ़ जिला अलवर के निकटतम सुपरविजन में प्रभावी कार्रवाई करते हुए बड़ौदामेव पुलिस टीम द्वारा हिन्दू धर्म की गरीब महिलाओं एवं पुरुषों को ईसाई धर्म अपनाने के लिए प्रलोभन एवं भय दिखाकर धर्म परिवर्तन हेतु प्रेरित करने वालों के विरुद्ध अभियोग पंजीबद्ध कर पांच आरोपियों बहला एमआईए अलवर निवासी प्रशांत जाटव, मुरादाबाद निवासी रोहित जाटव, मालाखेड़ा अलवर निवासी

रामनारायण, महेश मेघवाल और जगतपुरा जयपुर निवासी केशव वैदादा को गिरफ्तार किया गया।

एसपी सुधीर चौधरी ने बताया कि परिव्रादी द्वारा पुलिस थाना उपस्थित होकर एक रिपोर्ट प्रस्तुत की कि ग्राम नैसपुर में हिन्दू धर्म की गरीब महिलाओं एवं पुरुषों को ईसाई धर्म अपनाने के लिए प्रलोभन एवं भय दिखाकर धर्म परिवर्तन हेतु अवैध धर्मान्तरण कराया जा रहा है। जिस पर विजयपाल सिंह उ.नि. थानाधिकारी मय जाब्ता के उक्त

जगह पर पहुंचे। वहां पर मौजूद लोगों से इस बारे में जानकारी की गई व रिकॉर्ड को देखा गया, जिस पर यह तथ्य सामने आए कि हिन्दू धर्म के विरुद्ध गलत बातें सिखाई जाती हैं। जिस पर थाना बड़ौदामेव पर प्रकरण पंजीबद्ध किया गया। प्रकरण में गवाह बयानात व जब्तशुदा पेन ड्राइव व धर्म प्रचार-प्रसार सामग्री एवं उपलब्ध साक्ष्यों के आधार पर जुर्म प्रमाणित पाया जाने पर पांच व्यक्तियों को हिरासत में लेने के बाद पूछताछ कर गिरफ्तार किया गया।

आठ आरोपियों को पकड़ा

गंगापुर सिटी, (निसं)। पुलिस ने एक दिवसीय एरिया डोमिनेशन अभियान चलाकर एटीएम चोरी, अपहरण और आर्मस एक्ट सहित विभिन्न मामलों में वांछित कुल आठ आरोपियों को गिरफ्तार किया है। थानाधिकारी राजवीर सिंह के नेतृत्व में गठित दो टीमों ने अलग-अलग स्थानों पर दबिश देकर आरोपियों को पकड़ा।

एटीएम काटकर नकदी चोरी के मामले में तीन आरोपियों को गिरफ्तार किया गया है। गत दिनों आदर्श नगर स्थित एक्सिस बैंक के एटीएम को गैस कटर से काटकर 3.95 लाख रुपए चोरी किए गए थे। इस मामले में तिजारा, जिला खैरखान निवासी साहुन, आरिफ और अलीजान को दौसा जिला कारागृह से प्रोडक्शन वारंट पर गिरफ्तार किया गया है। आरोपियों से बरामदगी की कार्रवाई जारी है।

अपहरण के एक अन्य मामले में बालोती निवासी रजनेश कुमार और धांधूरेत निवासी सुरेश उर्फ सुन्या को गिरफ्तार किया गया। रिपोर्ट के अनुसार, 2० अगस्त को एक युवक का सालोदा मोड से अपहरण कर बालोती ले जाकर मारपीट की गई थी। पुलिस ने आरोपियों के कब्जे से वारदात में प्रयुक्त बोलेरो वाहन भी जब्त किया है। इसके अतिरिक्त, पूर्व में आर्मस एक्ट व आबकारी अधिनियम में चालानशुदा चार आरोपियों आजाद खान, उत्तम सिंह, खान सिंह और सलमान खान को भी पकड़ा गया है। ये सभी उद्देशीमोड व गंगापुर सिटी क्षेत्र के रहने वाले हैं।

बाप-बेटे करवा रहे थे धर्म परिवर्तन, बेटा गिरफ्तार, पिता फरार

श्रीगंगानगर, (निसं)। बीमारी ठीक करने का दावा करते हुए पास्टर (पादरी) पिता और उसका बेटा धर्म परिवर्तन करवा रहे हैं। अन्य धर्मों के खिलाफ अपशब्द भी बोले रहे हैं। पुलिस ने बाप-बेटे के खिलाफ रिपोर्ट दर्ज की है। बेटे को गिरफ्तार कर लिया गया है, जबकि पिता फरार है।

मामला श्रीगंगानगर में बॉर्डर एरिया के हिंदुमलकोट इलाके का है। श्रीगंगानगर के खटलबाना गांव के रहने वाले शिकायतकर्ता सतनाम सिंह ने पुलिस को कॉल रिकॉर्डिंग समेत तमाम सबूत पुलिस को सौंपे हैं। पास्टर बगुसिंह और उसके बेटे अमनदीप पर लोगों को लालच देकर धर्म परिवर्तन कराने का आरोप लगाया गया है। शिकायतकर्ता सतनाम सिंह ने बताया कि बगुसिंह ने खटलबाना में अपने घर पर चर्च बनाया है। यहां ठगो जाना प्रार्थना सभाएं और धर्म परिवर्तन की गतिविधियां चल रही हैं। गरीब और मजदूर वर्ग को लालच देकर ईसाई बनाया जा रहा है। हिंदुमलकोट थाने के एसएचओ गुरमेल सिंह बराड़ ने कहा कि बगुसिंह का नाम इससे पहले भी धर्म परिवर्तन के मामले में सामने आ चुका है। मार्च 2०24 में संगरिया थाने में उसके और बोलावाली निवासी सुखविंद्र सिंह ने पास्टर बगुसिंह से बात

■ **मामला श्रीगंगानगर में बॉर्डर एरिया के हिंदुमलकोट इलाके का है**

की। बगु ने धमकी देते हुए कहा कि उसके बड़े अधिकारियों से संपर्क है। उसका कोई कुछ नहीं बिगाड़ सकता। बगुसिंह के बेटे अमनदीप ने भी फोन पर जान से मारने की धमकी दी। सतनाम सिंह और उसके लड़के सुखविंद्र सिंह ने पुलिस को कॉल रिकॉर्डिंग समेत तमाम सबूत पुलिस को सौंपे हैं। श्रीगंगानगर के खटलबाना गांव में पास्टर बगुसिंह और उसके बेटे अमनदीप पर लोगों को लालच देकर धर्म परिवर्तन कराने का आरोप लगाया गया है। शिकायतकर्ता सतनाम सिंह ने बताया कि बगुसिंह ने खटलबाना में अपने घर पर चर्च बनाया है। यहां ठगो जाना प्रार्थना सभाएं और धर्म परिवर्तन की गतिविधियां चल रही हैं। गरीब और मजदूर वर्ग को लालच देकर ईसाई बनाया जा रहा है। हिंदुमलकोट थाने के एसएचओ गुरमेल सिंह बराड़ ने कहा कि बगुसिंह का नाम इससे पहले भी धर्म परिवर्तन के मामले में सामने आ चुका है। मार्च 2०24 में संगरिया थाने में उसके और बोलावाली निवासी अनिल कुमार के खिलाफ केस दर्ज हुआ

था। इसमें शिकायतकर्ता बंशीलाल शर्मा ने बताया था कि 26 फरवरी 2०24 को बगुसिंह ने बोलावाली में अनिल कुमार के घर पर धार्मिक आयोजन के बहाने लोगों को बुलाया था। विभिन्न धर्मों की बुराई कर एक-एक लाख रुपए में ईसाई धर्म अपनाने को कहा। हिंदुमलकोट पुलिस ने 6 अक्टूबर को मामला दर्ज कर जांच शुरू कर दी है। पुलिस ने धर्म परिवर्तन से जुड़े इस मामले से सबूत भी इकट्ठे किए हैं। इसके आधार पर आगे की कार्रवाई की जा रही है। हिंदुमलकोट थानाधिकारी गुरमेल सिंह मामले की जांच कर रहे हैं। थानाधिकारी गुरमेल सिंह ने बताया कि बगु सिंह ने गांव खटलबाना में 25 घरों में धर्म परिवर्तन करवाया है। उसने अपने घर में ही चर्च बना रखा है। आज गांव के लोगों से पूछताछ की जाएगी। साथ ही आरोपियों को कोर्ट में पेश किया जाएगा। बराड़ ने बताया कि आरोपी बाप-बेटे के खिलाफ धर्म परिवर्तन व धार्मिक मामलों को ठेस पहुंचाने के आरोप में मामला दर्ज किया गया है। उधर, जब सतनाम सिंह व उसका परिवार मामला दर्ज करवाकर जा रहे थे तो उनके साथ आरोपी पवन सिंह ने धक्का-मुक्की की और मारपीट की। जिसके बाद पवन सिंह को शांतिभंग में गिरफ्तार किया गया। पवन सिंह, बगुसिंह के मामा का बेटा है।

ईरांस के शमशान घाट की बदहाल स्थिति, कीचड़ भरे रास्ते से परेशानी

भीलवाड़ा, (निसं)। जिले के रायला क्षेत्र के निकटवर्ती ईरांस ग्राम पंचायत स्थित श्मशान घाट वर्षों से बदहाल स्थिति में है। यहां अंतिम संस्कार के लिए बना टीन शेड पूरी तरह जर्जर हो चुका है, जिसकी छत और खंभों में दरारें आ गई हैं। टीन की चद्दर जगह-जगह से टूटकर लटक रही है, जिससे किसी भी समय हादसा होने की आशंका बनी रहती है।

जानकारी के अनुसार रविवार को रात्रि को अल्टो कार की टक्कर से राकेश वैष्णव (27) पुत्र श्यामदास वैष्णव की मौके पर ही मौत हो गई थी और साथी पिटू घायल हो गया, जिसे प्राथमिक उपचार के बाद छुट्टी दे दी थी। राकेश का हादसे के बाद शव को रायला चिकित्सालय की मोर्चरी में रखवाया गया। सोमवार को रायला सामुदायिक स्वास्थ्य केंद्र में डॉक्टर और गुलाबपुरा पुलिस टीम द्वारा पोस्टमार्टम कर शव

■ **अंतिम संस्कार के लिए बना टीनशेड पूरी तरह जर्जर, छत और खंभों में दरारें आईं**

परिजनों को सुपुर्द किया गया। इसके बाद जब ग्रामीण अंतिम संस्कार के लिए ईरांस श्मशान पहुंचे, तो उन्हें कई कठिनाइयों का सामना करना पड़ा। बरसात के पानी से रास्ते में कीचड़ हो रहा और नालियां नहीं होने रास्ते में खड्डे गंद पानी से भर गए थे, जिससे शव को श्मशान घाट तक ले जाने में परेशानी का सामना करना पड़ा। ग्रामीणों के कंधो पर शव को कीचड़ से निकालने दौरान बारिश भी परेशानियां झेलनी पड़ी और जर्जर अवस्था में टीनशेड में अंतिम संस्कार करना पड़ा। मानसी नदी के किनारे स्थित इस श्मशान भूमि पर बैठने

गुलकंद फैक्टरी में जहरीली गैस रिसाव से तीन मजदूर अचेत

■ **पानी से टंकी की सफाई के दौरान गैस रिसाव हो गया था**

में आ गए और अचेत हो गए। मौके पर मौजूद अन्य श्रमिकों ने तुरंत शोर मचाया और साधियों की मदद से तीनों मजदूरों को बाहर निकाल कर तत्काल पुष्कर राजकीय चिकित्सालय लाया गया, जहां उनकी हालत गंभीर देख डॉक्टरों ने अजमेर रेफर कर दिया। घटना के बाद गांव में हड़कंप मच गया।

सुरक्षा मानकों की अनदेखी :–

स्थानीय लोगों का कहना रहा कि गुलकंद फैक्टरी में सुरक्षा मानकों की अनदेखी की जा रही है। किसी भी टंकी की सफाई से पहले गैस स्तर जांचने के उपकरण, ऑक्सीजन मास्क या वेंटिलेशन सिस्टम मौजूद नहीं हैं। यह लापरवाही मजदूरों की जान पर भारी पड़ी। मौडिया के मौके पर पहुंचने से पहले ही फैक्टरी प्रबंधन ने गेट पर ताला जड़ दिया। ग्रामीणों ने आरोप लगाया कि हादसे के बाद भी फैक्टरी संचालक घटना को छिपाने की कोशिश कर रहे हैं। ग्रामीणों ने बताया कि यह फैक्टरी लंबे समय से बंदवू,

केमिकल प्रदूषण और गंदे पानी के बहाव से ग्रामीण जीवन को प्रभावित कर रही है। कई बार प्रशासन से शिकायतें की गईं, लेकिन अब तक कोई कार्रवाई नहीं हुई। ग्रामीणों ने चेताया कि अगर अब भी कार्रवाई नहीं की गई तो कभी भी बड़ा हादसा हो सकता है। ग्रामीणों की मांग है कि फैक्टरी संचालक के खिलाफ औद्योगिक सुरक्षा कानूनों के तहत सख्त कार्रवाई की जाए और ऐसी इकाइयों को आबादी से बाहर स्थानांतरित किया जाए। पुष्कर थाना पुलिस मामले की जांच कर रही है।

नायक सुनील कुमार मीणा का सैनिक सम्मान के साथ अंतिम संस्कार

हजारों महिला-पुरुषों की मौजूदगी में कोठी नारायणपुर से अंतिम यात्रा तिरंगे से सजी बाइकों के साथ पैतृक ग्राम तक निकाली गई



अलवर से जाट रेजीमेंट की टुकड़ी ने दिवंगत सुनील कुमार के सम्मान में सशस्त्र सलामी दी।

सुनील कुमार की अंतिम यात्रा निवास पर पहुंचने के बाद गांव में भारत माता की जय, सुनील कुमार मीणा की जयकार से माहौल देशभक्ति पूर्ण रहा। विधि विधान के साथ घर से सेना के जवानों ने कंधा देकर स्कूल के समीप पहुंचे। नायक सुनील कुमार के परिवार

में पिता माता, बड़ा भाई, बहिन पत्नी एवं 3 वर्षीय पुत्र तनवीर, प्रमुख है। नायक सुनील कुमार अलवर के ईटा राणा के समीप मंगलचर रेजिडेंसी में रहते थे। चार दिन पूर्व ही अलवर से दिल्ली गए थे। रविवार रात्रि को सेवा की ओर से 1०:30 बजे परिजनों की सुनील

कुमार की मृत्यु की सूचना दी। इसके बाद परिजन पहुंचे एवं पार्थिव देह सोमवार रात्रि को अलवर पहुंची। मंगलवार को पैतृक ग्राम में सैनिक सम्मान के साथ हजारों महिला-पुरुषों की मौजूदगी में अंतिम संस्कार किया गया।